

இன்றைய செய்தி நாளை வரலாறு



# முரசொலி

நிறுவனர் : கலைஞர் மு. கருணாநிதி

வியாழக்கிழமை 07-03-2024

## எந்தத் திட்டத்துக்கு தடை போட்டோம்?- 3

### 5. ஜி.எஸ்.டி. இழப்பீடு

சரக்கு மற்றும் சேவை வரியை அமல்படுத்திய பிறகு மாநிலங்களுக்கு கிடைக்க வேண்டிய வரி வருவாய் மிகப்பெரிய அளவில் குறைந்துவிட்டது. மாநிலங்கள் வசூலித்துக் கொள்ள வேண்டிய வரியை ஒன்றிய அரசு எடுத்துச் சென்று விடுகிறது. இதனால் ஏற்படும் இழப்பை ஈடு கட்ட இழப்பீடு பணம் தருவதாகச் சொன்னார்கள். அது ஒரு ஆசை வார்த்தைதான். அந்த இழப்பீடும் 2022 ஆம் ஆண்டோடு நின்று விட்டது. நிறுத்தப்பட்டு விட்டது. சரக்குகள் மற்றும் சேவைகள் வரி அமலுக்கு முந்தைய காலகட்டத்தை ஒப்பிடுகையில், ஆண்டொன்றுக்கு 20,000 கோடி ரூபாய் வருவாய்ப் பற்றாக்குறையை தமிழ்நாடு அரசு எதிர்கொண்டு வருகிறது .

### 6. கடன் வாங்குவதில் முட்டுக்கட்டை

மாநிலங்கள் கடன் வாங்குவதில் கூட தடையை ஏற்படுத்துகிறார்கள். மாநிலங்களின் பொதுச் செலவினங்களுக்கு நிதியளிப்பதற்கான பொதுக்கடன் என்பது, இந்திய அரசமைப்புச் சட்டத்தின்படி, மாநில சட்டமன்றத்தின் தனிப் பட்ட அதிகார வரம்பிற்கு உட்பட்டது ஆகும். ஆனால் மாநிலங்கள் கடன் வாங்குவதற்கான வாய்ப்புகளைக் கட்டுப்படுத்த, இந்திய அரசமைப்பின் 293-வது பிரிவின் கீழ் தனக்குள்ளே அதிகாரத்தை ஒன்றிய அரசு தவறாகப் பயன்படுத்தி வருகிறது. இந்தப் பிரிவின்படி, மாநிலங்கள் கடன் வாங்க ஒன்றிய அரசிடம் முன் அனுமதி பெற வேண்டும் என்ற வரத்து மாநில சபாட்சிக்கு எதிரானது ஆகும். மாநில அரசின் நிதிப் பொறுப்பைத் தடுப்பது ஆகும். வரையறுக்கப்பட்ட நிதிப் பற்றாக்குறையை நேர் செய்யும் மாநில அரசின் முனைப்புகளை தடுக்கும் செயல் ஆகும்.

கடந்த இரண்டு ஆண்டுகளில் தமிழ்நாடு தொடர்ந்து 15 விழுக்காடு வளர்ச்சியை அடைந்த போதிலும், 2023-2024 ஆம் ஆண்டில் நிகரக் கடன் உச்சவரம்பைக் கணக்கிடுவதற்கான மாநில மொத்த உற்பத்தி வளர்ச்சியை வெறும் 8 விழுக்காடாக ஒன்றிய அரசு நிர்ணயித்துள்ளது. இதனால், நடப்பாண்டில், 6,000 கோடி ரூபாய் இழப்பு ஏற்பட்டுள்ளது.

### 7. சொன்னதை நிறைவேற்றினாரா?

2014 ஆம் ஆண்டு ஏப்ரல் 17 ஆம் நாள் ராமநாதபுரத்துக்கு வந்து நேரேத்திரமோடி அவர்கள் பேசினார்கள். அவர் அப்போது பிரதமர் ஆக வில்லை. வாக்குக்கேட்டு வந்து பேசும் போது என்ன சொன்னார்? “ மிகப் பெரிய புண்ணிய ஸ்தலமான ராமேஸ்வரம், சுற்றுலாத் தலமாக மாற்றப் படடு உலகத்தினர் அனைவரும் வந்து செல்ல ஏற்பாடு செய்யப்படும்” - என்று சொன்னார் நேரேத்திர மோடி. இதற்காக என்ன பணிகள் செய்யப்பட்டன?

ராமேஸ்வரத்தை உலகப் புகழ் பெற்ற சுற்றுலா தலமாக மாற்றி விட்டார்களா?

ராமேஸ்வரத்திற்கு அருகில் உள்ள தனுஷ்கோடி, 1964-ல் வீசிய புயல் மற்றும் கடல் கொந்தளிப்பால் அழிந்து போனது. ராமேஸ்வரம் தானடி தனுஷ்கோடி வரை ரயில்கள் முன்பு வந்து சென்றன. புயலால் தனுஷ்கோடி அழிந்த போது ரயில் பாதைகளும் காணாமல் போனது. தனுஷ்கோடி வரை மீண்டும் பாதை அமைத்து ரயில் போக்குவரத்து தொடங்குவதற்காக 2019 மார்ச் 1-ம் தேதி பிரதமர் மோடி அடிக்கல் நாட்டினார். ராமேஸ்வரம் - தனுஷ்கோடி இடையே 17 கிலோ மீட்டர் தூர புதிய ரயில் பாதை இன்னும் வரவில்லை.

ஐவுகளின் சொர்க்கமான ஈரோட்டில் ஐவுளித் தொழிலுக்கான உள்கட்டமைப்பு வசதிகள் உருவாக்கப்படும். ஈரோட்டில் பொது சுத்திகரிப்பு நிலையம் அமைக்க உறுதியான நடவடிக்கை எடுப்போம் - என்று ஈரோட்டில் பேசினார் மோடி. செய்து தரவில்லை.

பொது சுத்திகரிப்பு நிலையம் அமைக்க ரூ.920 கோடி ஒதுக்கீடு செய்து அடிக்கல் நாட்டு விடா கடந்த 2021 இல் காணொலி வாயிலாக நடைபெற்றது. பட்டறை உரிமையாளர்கள் அளித்த பங்களிப்புத் தொகையை கொண்டு காவிரி ஆற்றின் வலது புறம் பவானியில் இரண்டு கிடத்திலும், ஈரோடு கைவரையாளத்திலும், காவிரி ஆற்றின் இடதுபுறம் உள்ள நாமக்கல் மாவட்டம் குமாரபாளையம், பள்ளிபாளையம் ஆகிய இரண்டு இடம் என ஐந்து இடங்களில் பொது சுத்திகரிப்பு நிலையம் கட்ட இடம் விலைக்கு வாங்கப்பட்டு பல ஆண்டுகள் ஆகி விட்டன. எந்த நடவடிக்கையும் எடுக்கவில்லை. ரூ.920 கோடி என்ன ஆனது என்று துணி உற்பத்தியாளர்கள் கேட்கிறார்கள்.

“ஈரோடு மஞ்சளை இந்தியாவே நேசிக்கிறது. ஈரோடு விவசாயிகளுக்கு இந்தியாவே நன்றிக் கடன் பட்டுள்ளது. பி.ஜே.பி. ஆட்சிக்கு வந்தால் மஞ்சளை ஆயுர்வேதம் மட்டுமின்றி, அழகு சாதனப் பொருளாகவும் மாற்ற நடவடிக்கை எடுக்கப்படும்” - என்று ஈரோட்டில் பேசினார் மோடி. மஞ்சளில் இருந்து தயாரிக்க ஆயுர்வேத ஆலை, அழகு சாதனப் பொருட்களுக்கு பயன்படுத்தும் திட்டம், மருந்து மற்றும் பெயின்ட் போன்றவை தயார் செய்யும் திட்டம் என இதுவரை எந்த திட்டமும் ஒன்றிய அரசு செய்யவில்லை.

மோடி அவர்கள் கொடுத்த முக்கியமான வாக்குறுதி மீனவர்களைப் பற்றியது ஆகும். “தமிழ்நாட்டு மீனவர்கள் இலங்கைக் கடற்படையால் துன்புறுத்தப்படுவதும் - கைது செய்யப்பட்டு சிறையில் அடைக்கப்படுவதும் தினசரி நடந்து வருகிறது. இதற்கு காங்கிரஸ் அரசின் பலவீனத்தான் காரணம்” - என்று இதே ராமநாதபுரத்தில் வைத்துத்தான் சொன்னார் மோடி. மீனவர்கள் பாதுகாப்பாக வாழ வேண்டுமானால் இந்தியாவில் வலுவான அரசு அமைய வேண்டும். மீனவர்கள் வாழ்வு சிறக்க நான் ஒரு சபதம் எடுக்கிறேன் என்று கன்னியாகுமரியில் 2014 ஆம் ஆண்டு ஏப்ரல் 17 ஆம் தேதி பேசினார் மோடி. அவரது சபதத்தை நிறைவேற்றி விட்டாரா?

“நாங்கள் ஆட்சிக்கு வந்தால் ஒரு மீனவர் கூட உயிரிழக்க மாட்டார். தமிழ்நாட்டு மீனவர்க்கு இலங்கையால் பிரச்சினை. குஜராத் மீனவர்க்கு பாசிஸ்தானால் பிரச்சினை. இரண்டு மாநில மீனவர்களையும் இணைத்து பேசி கூட்டு நடவடிக்கை எடுப்போம்” என்று சொன்னார் நேரேத்திர மோடி அவர்கள். 2014 முதல் தமிழ்நாட்டு மீனவர்கள் மீது சிங்களக் கடற்படை தாக்குதல் நடத்தவில்லையா? அவர் ஆண்ட பத்தாண்டு காலத்தில் இலங்கைக் கடற்படையினரால் 3 ஆயிரத்து 76 மீனவர்கள் கைது செய்யப்பட்டார்கள். அவர்களில் 534 படகுகள் சிங்கள அரசாங்கத்தால் கடத்தப்பட்டுள்ளன.

இப்படி கொடுத்த எந்த வாக்குறுதியையும் நிறைவேற்றவில்லை மோடி. எந்த திட்டமும் கொண்டு வரவில்லை. ஆனால் வாயால் வடை மட்டும் விதவிதமாக சுட்டுக் கொண்டு இருக்கிறார்.



முதலமைச்சர் மு.க.ஸ்டாலின் அவர்களை நேற்று முன்தினம் (5.3.2024) சென்னை, அண்ணா அறிவாலயத்தில், சமத்துவ மக்கள் கழகத்தின் நிறுவனத் தலைவர் எண்ணாடி ஏ. நாராயணன் சந்தித்து, 2024 நாடாளுமன்றத் தேர்தலில் தி.மு.க. மற்றும் அதன் கூட்டணிக் கட்சிகளுக்கு சமத்துவ மக்கள் கழகத்தின் ஆதரவினை தெரிவித்தார். உடன் கழக பொதுச் செயலாளரும், நீர்வளத்துறை அமைச்சருமான துரைமுருகன், பொருளாளரும், நாடாளுமன்ற கழகக் குழுத் தலைவருமான டி.ஆர்.பாபு, முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு ஆகியோர் உள்ளனர்.

## “மற்றவர்கள் மீது பழிபோடுவதற்குப் பெயர்தான் மோடி பார்முலாவா?”

### அமைச்சர் எஸ்.இரகுபதி கேள்வி!

நாகர்கோவில், மார்ச் 7- புதுக்கோட்டை தெற்கு மாவட்டக் கழகச் செயலாளர் - சட்டத்துறை அமைச்சர் எஸ்.இரகுபதி நேற்று முன்தினம் (05-03-2024) நாகர்கோவில் மாவட்ட தி.மு.க. அலுவலகத்தில் செய்தியாளர்களைச் சந்தித்தார். அப்போது மற்றவர்கள் மீது பழி போடுவதற்குப் பெயர்தான் மோடி பார்முலாவா? எனக் கேள்வி எழுப்பினார்.

செய்தியாளர்களுக்கு அமைச்சர் எஸ்.இரகுபதி அளித்த பேட்டி வருமாறு: போதைப் பொருட்களைத் தடுப்பதற்காக முதலமைச்சர் அவர்கள் தலைமையில் 10.08.2022 அன்று மாநில அளவிலான காவல் துறை அதிகாரிகள், மாவட்ட அதிகாரிகள் கூட்டத்தைக் கூட்டி போதைப்பொருளைத் தமிழ்நாட்டில் இருக்கக் கூடாது என்பதற்கான நடவடிக்கையை எடுத்தார். கஞ்சா பயிரிடப்படாத பூமி யாக உள்ளது தமிழ்நாடு.

பள்ளி, கல்லூரிகளில் விழிப்புணர்வு ஏற்படுத்தப் பட்டுப் போதைப்பொருள் தடுப்பு உறுதிமொழி எடுக்கப்பட்டது. போதைப்பொருள் நடமாட்டம் இருந்தால் உடனடியாகத் தடுக்கப் பட்டு, காரணமானவர்கள் கைது செய்யப்பட்டு நீதி மன்றத்தில் நிறுத்தப்பட்டு தண்டனை பெற்றுத் தரப் பட்டுள்ளது.

கடந்த அதி.மு.க. ஆட்சிக்காலத்தில் அமைச்சரே குட்காவியாபாரத்தில் உடந்தையாக இருந்தார் எனக் குற்றம்சாட்டப்பட்டது. அமைச்சராக இருந்தவர் மீது வழக்குத் தொடர ஆளுநர் அனுமதி தந்துள்ளார்.

அப்படிப்பட்ட ஆட்சி அப்போது நடைபெற்றது. தமிழ்நாட்டில் கஞ்சா கூடத் தல், போதைப்பொருள் கூடத் தல் உள்ளிட்ட தொழில் களில் ஈடுபட்டவர்கள் 14 பேருக்குச் சிவப்புக் கம்பளம் விரித்துத் தங்கள் கட்சியில் சேர்த்துள்ளது பா.ஜ.க. அகில இந்தியாளிலேயே பா.ஜ.க. வில்தான் இதுபோன்ற தொழில்களில் ஈடுபடுபவர்கள் உறுப்பினர்களாக அதிகம் இருக்கிறார்கள்.

பிரதமர் மோடியின் சொந்த மாநிலம் குஜராத். இன்றைக்கு போதைப்பொருள் நடமாட்டம் என்பது அதிகமாக இருப்பது அவரது குஜராத்தில்தான். இப்படி எல்லாவற்றிற்கும் உடந்தையாக இருந்து விட்டு, மற்றவர்கள்மீது பழி போடுவதற்குப் பெயர்தான் மோடி பார்முலாவா? என கேட்க விரும்புகிறோம்.

ஆத்திரா, தெலங்கானா, ஒடிசா, வட கிழக்கு மாநிலங்களில் போதைப்பொருள் பயிரிடப்படுவதாகத் தகவல் உள்ளது. தமிழ்நாட்டு மக்கள் ஏமாறிக் கொள்ளமாட்டார்கள்.

விமான நிலையம், துறை முகங்களை யெல்லாம் தனியாருக்குத் தாரைவார்த்தால் கட்டுப்பாடு தனியாரிடத்தில்தான் இருக்கும், அதற்குத்தான் தனி யார்பயத்தை எதிர்க்கிறோம். தனியாரிடமிருந்து வாங்கியது அன்றைய ஒன்



றிய அரசு, தனியாருக்கு இன்றைய ஒன்றிய அரசு கொடுப்பதற்குப் பெயர் மோடி பார்முலாவா? மோடியிசமா?

2019-இல் 11,418 கிலோ, 2020-இல் 15,144 கிலோ, 2021-இல் 20,431 கிலோ, 2022-இல் 28,381 கிலோ, 2023-இல் 23,364 கிலோ கஞ்சா பறிமுதல் செய்யப் பட்டுள்ளது. 2022-இல் 2,016 வழக்குகள் போடப் பட்டதில் 1,916 வழக்குகள் அதாவது 80% வழக்குகளில் தண்டனை பெற்றுள்ளனர். 418 வழக்குகளில் விடுதலையாகியுள்ளனர். 2023-இல் 3,567 வழக்குகள் விசாரணைக்கு எடுத்துக் கொள்ளப் பட்டதில் 2,988 வழக்குகளில் தண்டனை பெற்றுத்தரப் பட்டுள்ளது. 579 வழக்குகளில் விடுதலையாகியுள்ளனர்.

தமிழ்நாட்டு அரசாங்கத் தைப் பொறுத்தவரையில் தண்டனை பெற்றுத்தவரையில் தயக்கம் காட்டுவது கிடையாது. வருங்கால சந்ததியினரைப் பாழாக்கிவிட்டு எந்ததவரப் போதைப்பொருட்களைத் தடுப்பதற்கு முழுக் கவனம், முழு சக்தி

யையும் செலுத்தி செயல்பட்டுக் கொண்டிருக்கிறார் தமிழ்நாடு முதலமைச்சர்.

**போதைப் பொருள் வழக்கில் பா.ஜ.க. வினர்!**  
பா.ஜ.க.வைச் சேர்ந்த 14 பேர் மீது போதைப்பொருள் தொடர்பாக 23 வழக்குகள் உள்ளது. அவர்கள் குறித்த பட்டியல்

1. சரவணன், உறுப்பினர்
2. ராஜேஷ், சென்னை 109-ஆவது வட்ட தலைவர்.
3. விஜய நாராயணன், மத்திய சென்னை மேற்கு மாவட்ட செயற்குழு உறுப்பினர்
4. விஜயலட்சுமி, செங்கல்பட்டு வடக்கு மாவட்டத் தலைவர்
5. மணிகண்டன், தாழ்த்தப்பட்டோர் பிரிவு மண்டலத் தலைவர்
6. ஆனந்த ராஜேஷ், திருவள்ளூர் மேற்கு மாவட்ட எஸ்.சி./ எஸ்.டி. மாவட்ட துணைத் தலைவர்
7. ராஜா, காஞ்சிபுரம் மாவட்ட இளைஞர் நலன் அபிவிருத்தி பிரிவு செயலாளர்
8. குமார் எ குணசீலன், உறுப்பினர்
9. மணிகண்டன், உறுப்பினர்
10. விவிகோ அடைக்கல ராஜ், பெரம்பலூர் மாவட்ட முன்னாள் செயலாளர்
11. சிதம்பரம் எ குட்டி, தஞ்சாவூர் வடக்கு மாவட்ட துணைத்தலைவர்
12. ராஜா, விவசாய பிரிவு மாநிலச்செயலாளர்
13. சத்யா எ சத்யராஜ், உறுப்பினர்

14. காரிராஜன், மதுரை நகர இளைஞர் பிரிவு செயலாளர்

அண்ணாமலை பா.ஜ.க. வில் உள்ள நபர்களிடம் போதைப்பொருள் நடமாட்டத்தை முதலில் தடுக்கட்டும். அதே போல் குஜராத்திலும் தடுக்கட்டும். பா.ஜ.க. ஆளும் பிற மாநிலங்களிலும் போதைப்பொருள் நடமாட்டத்தைத் தடுக்கட்டும். அதன் பிறகு அவர் தமிழ்நாட்டில் போதைப்பொருள் தடுப்பதை மக்கள் இயக்கமாக மாற்றுவதைப் பார்க்கட்டும்.

போதைப்பொருள் கடத்துவது குறித்து தி.மு.க. விற்கு தெரிந்திருக்கவாய். எங்களுடைய நோக்கம் அதைத் தடுக்க வேண்டும் என்பதுதான். போதைப்பொருள் நடமாட்டம் குறித்து அண்ணாமலைக்கு வேண்டுமானால் தகவல் தெரிந்திருக்கும். அதை அவர் தெரியப் படுத்தியிருக்க வேண்டும்.

தி.மு.க.வில் இருக்கும் உறுப்பினர் மீது ஒரு குற்றம்சாட்டு வந்தால் உடனடியாக அவர்களைக் கட்சியில் இருந்து நீக்கிவிடுகிறோம். குற்றம் பிணியை உடையவர்களைக் கட்சியில் வைத்து அரசியல் செய்ய வேண்டும் என்ற அவசியம் தி.மு.க. விற்கு என்றும் கிடையாது. இல்லம் தேடிச் கல்வி என்ற திட்டத்தை கொச்சைப்படுத்தும் வகையில் முன்னாள் அமைச்சர் விஜய பால்கர், இல்லம் தேடி குட்கா என பேசியுள்ளார். ஆனால் அவர் மீதே வழக்கு உள்ளது என்பதை மறந்து விட்டுப் பேசியுள்ளார்.

இவ்வாறு அமைச்சர் எஸ்.ரகுபதி கூறியுள்ளார்.

### ‘இந்தியா’ கூட்டணி வெல்வது உறுதி!

## மோடியின் பொய், பித்தலாட்ட, மக்கள் விரோதச் செயல் விரைவில் அம்பலமாகும்!

### தமிழ்நாடு காங்கிரஸ் எஸ்.சி. - எஸ்.டி. பிரிவு தலைவர் எம்.பி. ரஞ்சன் அறிக்கை!

சென்னை, மார்ச் 7- தமிழ்நாடு காங்கிரஸ் கமிட்டியின் எஸ்.சி., எஸ்.டி., பிரிவு தலைவர் எம்.பி. ரஞ்சன் குமார் வெளியிட்ட அறிக்கை வருமாறு:- முதலமைச்சர் மு.க. தலைவருமான மு.க.ஸ்டாலின் அவர்களின் பெரும் முயற்சியில் இந்தியா கூட்டணி கட்டமைக்கப்பட்டது. அப்போதிலிருந்து திராவிட மாதல் முதலமைச்சர் மு.க.ஸ்டாலின் என்றாலே பிரதமர் மோடிக்கு கை, கால் எல்லாம் உதறல் எடுக்கத் தொடங்கிவிட்டது.

இந்தியாவில் எந்த மூலைக்குச் சென்றாலும் ஸ்டாலின்தான் அவரது முதல் குறியாக இருக்கிறது. அந்த அவருக்கு மோடியின் கண்களில் பயத்தைக் காட்டியிருக்கிறார் நமது திராவிட மாதல் முதலமைச்சர் மு.க.ஸ்டாலின்.

வட மாநிலங்களில் சமீபகாலமாக மோடிக்கும் பா.ஜ.க.வுக்கும் எதிராக இளைஞர்கள் கொந்தளித்துக் கொண்டிருக்கிறார்கள். கடந்த பத்தாண்டு கால மோடியின் கொடுங்கோல் ஆட்சியால் அனைத்துத் தரப்பினரும் பெரிதும் பாதிக்கப்பட்டுள்ளார்கள். பெரும் பணக்காரர்கள் மேலும் பணக்காரர்கள் ஆகிறார்கள். ஏழைகள் பரம ஏழைகளாகிக் கொண்டிருக்கிறார்கள்.

பா.ஜ.க. தொடங்குவதற்கு முன்பே ஆட்சி அதி காரத்தில் அமர்ந்த கட்சி தி.மு.க. ஆட்சியில் அமர்ந்தது முதல் சமூக நீதியை நிலைநாட்டும் அரசாக செயல்பட்டு வருகிறது. காற்று, தண்ணீர், உணவு, உடை, உறைவிடம், மொழி, மருத்துவம்,

கனம் உணரத் தொடங்கி விட்டார்கள். வாக்குப் பதிவு இயந்திரத்தில் முறைகேடு செய்தா வது ஆட்சியைப் பிடிக்கும் நோக்கில் தான் 400 இடங்களில் வெற்றி பெறுவோம் என்று பா.ஜ.க. வினர் சொல்லிக் கொண்டு திரிகிறார்கள்.

வடஇந்தியாவில் பருப்பு வேகாமல் போனால் என்ன செய்யுது? என்ற பயத்தில் தான் தமிழ்நாட்டில் ஒட்டுக்களைப் பொறுக்க முடியுமா நோக்கில் தொடர்ந்து இங்கு வந்து கொண்டிருக்கிறார் மோடி. 3 சதவிகித வாக்குகள் கூட இல்லாத பா.ஜ.க.வுக்கு 18 சதவிகித வாக்குகள் இருப்பதாக சொல்லி ஊடகங்களும் உறுதுழைப்பு மாற்றியிருக்கின்றன.

சென்னையில் நேற்று முன்தினம் நடந்த பா.ஜ.க. கூட்டத்தில் பேசிய மோடி, ஆதாரமில்லாமல் ஏதோ வழிப்போக்கர் போல பொத்தாம் பொதுவாக தி.மு.க. மீது சேற்றை வாரி இறைத்துவிட்டுச் சென்றிருக்கிறார்.

பா.ஜ.க. தொடங்குவதற்கு முன்பே ஆட்சி அதி காரத்தில் அமர்ந்த கட்சி தி.மு.க. ஆட்சியில் அமர்ந்தது முதல் சமூக நீதியை நிலைநாட்டும் அரசாக செயல்பட்டு வருகிறது. காற்று, தண்ணீர், உணவு, உடை, உறைவிடம், மொழி, மருத்துவம்,

கல்வி, பாதுகாப்பு, சாலை வசதி, மின்சாரம், போக்கு வரத்து, உள்கட்டமைப்பு, தொழிற்சாலை, தொலைத் தொடர்பு என ஒவ்வொன்றிலும் தி.மு.க. தடம் பதித் திருக்கின்றது.

காமாலைக் கண்ணுக்குக் கண்டதெல்லாம் மஞ்சளாகத் தெரியும். அதே போல் தேர்தல் நன்கொடை பத்திரம் என்ற மெகா ஊழலில் ஈடுபட்டு உச்ச நீதிமன்றத்தில் குட்டுப்பட்ட மோடி, இன்றைக்கு ஆதாரமே இல்லாமல் தி.மு.க. மீது ஆதாரமற்ற ஊழல் புகாரைச் சொல்லியிருக்கிறார்.

சென்னை வெள்ளத் தைப் பற்றி உருகியிருக்கிறார். ஆடு நனையுதே என்று ஓநாய் அழுத கதை தான் நினைவுக்கு வருகிறது. சென்னை பெரு வெள்ளத் திலிருந்து என்னை ஓரீரு நாட்களில் அதிரடி நடவடிக்கைகள் மூலம் மீட்டு எடுத்தவர் முதலமைச்சர் மு.க. ஸ்டாலின். முன்சென்சரிக்கை நடவடிக்கைகளை வடிகால் திட்டப் பணிகளுமே அதற்குக் காரணம்.

இதற்காக மக்கள் அவரை பாராட்டிக் கொண்டிருக்கிறார்கள். ஆனால், இதுவரை முதலமைச்சர் கேட்ட பேரிடர் நிவாரணத் தொகையில் சல்லிக்காக கூட தராமல் தமிழ்நாட்டையும் மக்களையும் ஏமாற்றி வருகிறார் மோடி. இந்த வட்டணைத் தைப்

டரை சிறப்பாக கையாண்டு சொந்த நிதியிலிருந்து பாதிக்கப்பட்ட மக்களுக்கு ரூ.6 ஆயிரம் நிவாரண உதவி வழங்கிய முதலமைச்சரே குறை கூற மோடிக்கு என்ன யோக்கியதை இருக்கிறது?

ஒன்றிய அரசின் திட்டம் என்பது இந்தியாவுக்கானது. இதில் காப்பியடிக்க என்ன இருக்கிறது. கலைஞர் கொண்டு வந்த பெண் களுக்கு சொத்தில் உரிமை, நிலச்சீர்திருத்தம் ஆகிய திட்டங்களை காங்கிரஸ் ஒன்று யத்தித் திட்டம் போது செயல்படுத்தியது. இந்தியாவுக்கே முன்னோடியுத் திட்டங்களை செயல்படுத்தி வருவது தி.மு.க.தான்.

மகளிர் உரிமைத் தொகை, புதுமைப்பெண் திட்டம், விடியல் பயணம் போன்ற சுயச்சார்பு திட்டங்களை பா.ஜ.க. ஆளும் மாநிலங்கள் உள்ளிட்ட நாட்டின் பல மாநிலங்கள் செயல்படுத்தத் தொடங்கியுள்ளன. இதுதான் மாநில மாதல் மாதல் அரசுக்கு கிடைத்த வெற்றி. இந்த நிலையில் ஒன்றிய அரசின் திட்டங்களுக்கு தமிழ்நாடு அரசு ஸ்டாலின் ஒட்டுவதாகக் கூறுவது உச்சக்கட்ட நகைச்சுவையாகும்.

**நாடே வெட்கப் படுகிறது!**  
தமிழ்நாட்டில் போதைப் பொருள் அதிகமாக இருக்கி

றதாம். போதைப் பொருள் விற தலைநகரம் என்று இன்றைக்கு அழைக்கப்படும் மாநிலம் குஜராத். அங்கு போதை சாமராஜ்யத்தை உருவாக்கியதில் 5 முறை முதலமைச்சராக இருந்த மோடிக்கு நிச்சயம் பங்கிளிப்பு உண்டு. அங்கிருந்து தான் மற்ற மாநிலங்களுக்கு போதைப் பொருட்கள் கடத்தப்படுகின்றன. இந்த உண்மையை மறைத்து விட்டு பொய்யை மட்டும் பேசும் ஒருவரை பிரதமராகப் பெற்றதற்கு நாடே வெட்கப்படுகிறது.

மோடி அவர்களே, இந்தியா கூட்டணி வெல்வது உறுதி. ரபேல் விமான பேரஊழல் முதல் நீங்கள் செய்த அனைத்து ஊழல்களும் அம்பலத்துக்கு வரும். அன்றைய தினம் நீங்கள் அடித்த கொள்ளையும் உங்கள் பிணாமி தொழில்துறை அடித்த கொள்ளையும் வெளிச்சத்துக்கு வரும். உங்கள் தலைமையில் இந்தியாவில் சுரண்டிய வளங்களை எல்லாம் மீட்டு மீண்டும் மாதல் அரசுக்கு கிடைத்த போம். இதனை காங்கிரஸ், தி.மு.க பங்கேற்றுள்ள இந்தியா கூட்டணி செய்து காட்டும். அன்றைய தினம் மோடியின் பொய், பித்தலாட்டம், மக்கள் விரோதச் செயல் அம்பலமாகும்.

இவ்வாறு அவர் தமது அறிக்கையில் கூறியுள்ளார்.